



## Qorti tal-Appell Kriminali

Onor. Imhalled Dr. Edwina Grima LL.D.

Appell Nru: 287/2015

Il-Pulizja

Spettur Jesmond Borg

Vs

Omissis

Omissis

Omissis

Omissis

Joanne Ellul

Illum 28 ta' Frar, 2018

Il-Qorti,

Rat l-akkuzi dedotti kontra l-appellanti, *Omissis*, *Omissis*, *Omissis*, Joanne Ellul detentrici tal-karta tal-identita Maltija bin-numru 149278M, akkuzati quddiem il-Qorti tal-Magistrati (Malta) bhala Qorti ta' Gudikatura Kriminali talli:

Fil-lejl ta' bejn id-29 u t-30 ta' Ottubru, 2010 b'diversi atti maghmulin f'hinijiet differenti fil-Gzejjer Maltin, li jiksru l-istess disposizzjoni tal-Ligi, u liema atti gew maghmula b'risoluzzjoni wahda u dan bi ksur tal-Artikolu 18 tal-Kapitolu 9 tal-Ligijiet ta' Malta:

Nhar id-29 ta' Ottubru, 2010 ghall-habta tad-9.30 ta' filghaxija, filwaqt illi kienu fir-residenza li tinsab fil-fond numru 83, Triq Abram Gatt, gewwa Bormla, u aktar tard, filwaqt illi kienu qeghdin isuqu minn Bormla lejn l-Imisida u kienu fl-istess inhawi tal-Imisida, bla ordni skont il-Ligi tal-awtorita' kompetenti, u barra mill-kazijiet li fihom il-Ligi taghti s-setgha lill-privat sabiex jarresta lill-hati, arrestaw, zammu, jew issekwestraw il-persuna ta' Rita Agius mill-Kalkara, kontra l-volonta' taghha, jew taw il-post biex fih din il-persuna tigi arrestata, mizmuma, jew issekwestrata, waqt liema delitt heddedha li joqtluha jew jaghmluha offiza fuq il-persuna taghha, u dan bi ksur tal-Artikoli 86 u 87(1)(c) tal-Kapitolu 9 tal-Ligijiet ta' Malta;

U aktar talli fl-istess data, hin, lok, u cirkostanzi, uzaw vjolenza sabiex igieghlu lil xi hadd jaghmel, ihalli jsir, jew jonqos milli jaghmel xi haga u dan bi ksur tal-Artikolu 251(1) tal-Kapitolu 9 tal-Ligijiet ta' Malta;

U aktar talli fl-istess data, hin, lok, u cirkostanzi, gabu ruhhom b'tali mod li kkagunaw lil haddiehor biza' li ser tintuza vjolenza, u dan bi ksur tal-Artikolu 251(B) tal-Kapitolu 9 tal-Ligijiet ta' Malta;

U aktar talli fl-istess data, hin, u lok, inguraw u heddu lil Rita Agius, u dan bi ksur tal-Artikolu 339(1)(e) tal-Kapitolu 9 tal-Ligijiet ta' Malta;

U aktar talli fl-istess data, hin, u lok, qalu fil-pubbliku kliem oxxen u ndecenti, u dan bi ksur tal-Artikolu 338(bb) tal-Kapitolu 9 tal-Ligijiet ta' Malta;

U aktar talli fl-istess data, hin, u lok, cioe' kemm fl-inhawi ta' Bormla, kif ukoll fl-inhawi tal-Imisida, volontarjament kisru l- bon ordni u l-kwiet tal-pubbliku, u dan bi ksur tal-Artikolu 338(dd) tal-Kapitolu 9 tal-Ligijiet ta' Malta;

***Omissis, Omissis, u Omissis wahidihom:***

Nhar id-29 ta' Ottubru, 2010, ghall-habta tal-1030 ta' filghaxija, filwaqt li kienu fir-residenza li tinsab fil-fond Flat numru 4, St George's House, Triq il-Bacir, gewwa l-Imisida, bla ordni skont il-Ligi tal-awtorita' kompetenti, u barra mill-kazijiet li fihom il-Ligi taghti s-setgha lill-privat sabiex jarresta lill-hati, arrestaw, zammew, jew issekwestraw il-persuna ta' Rrichard sive Rakela Spiteri, mill-Belt Valletta, kontra l-

volonta' taghha, jew taw il-post biex fih din il-persuna tigi arrestata, mizmuma, jew issekwestrata waqt liema delitt heddewha li joqtluha jew jaghmlulha offiza fuq il-persuna taghha, u dan bi ksur tal-Artikoli 86 u 87(1)(c) tal-Kapitolu 9 tal-Ligijiet ta' Malta;

U aktar talli fl-istess data, hin, lok, u cirkostanzi, uzaw vjolenza sabiex igieghlu lil xi hadd jaghmel, ihalli ssir, jew jonqos milli jaghmel xi haga, u dan bi ksur tal-Artikolu 251(1) tal-Kapitolu 9 tal-Ligijiet ta' Malta;

U aktar talli fl-istess data, hin, u lok, hebbew kontra l-persuna ta' Richard sive Rakela Spiteri, mill-Belt Valletta, sabiex jinguraw, jew jaghmlu hsara lill-istess u dan bi ksur tal-Artikolu 339(1)(d) tal-Kapitolu 9 tal-Ligijiet ta' Malta;

U aktar talli **Omissis wahdu**, fl-istess data, hin, lok, u cirkostanzi, fil-hin li kien qed jaghmel id-delitt kontra s-sigurta' tal-Gvern jew kontra l-persuna (barra minn omicidju nvolontarju jew offiza fuq il-persuna nvolontarja) jew delitt ta' serq jew ta' hsara lill-proprjeta' (barra minn hsara nvolontarja lill-proprjeta'), kellu fuq il-persuna tieghu xi arma tan-nar, arma regolari, imitazzjoni ta' arma tan-nar jew imitazzjoni ta' arma regolari;

U aktar talli fl-istess data, hin, lok, u cirkostanzi, hedded serjament bil-mewt lil Rita Agius mill-Kalkara, u lil Richard Spiteri mill-Belt Valletta, permezz ta' arma regolari;

U aktar talli fl-istess data, hin, lok, u cirkostanzi, kellu fil-pussess arma regolari, cioe' senter, minghajr il-licenzja tal-Kummissarju tal-Pulizija;

U aktar talli nhar id-29 ta' Ottubru, 2010, ghall-habta tal-1030 ta' filghaxija, filwaqt li kien fir-residenza li tinsab fil-fond Flat numru 4, St George's House, Triq il-Bacir, l-Imsida, ikkometta serq ta' mobile phone tad-ditta Nokia, mudell 3220 u bin-numru tas-serje 351860/01/898496/50530839, ghad-dannu ta' Richard Spiteri mill-Imsida, liema serq hu kkwalifikat bil-vjolenza, bil-hin, u bil-lok, u dan bi ksur tal-Artikoli 262, 269(g), u 270 tal-Kapitolu 9 tal-Ligijiet ta' Malta;

U aktar talli filwaqt li kien qed jinzamm gewwa l-Ghassa tal-Imsida, u kien sejjer jigi eskortat lejn il-Lock-Up, harab mill-Kustodja tal-Pulizija;

U aktar talli fl-istess data, hin, lok, u cirkostanzi, filwaqt li kien gewwa l-Ghassa tal-Imsida, ma obdnix l-ordnijiet legittimi tal-awtorita' jew ta' wiehed li jkun inkarigat minn servizz pubbliku, jew ma hallihx jew fixkel waqt li l-pulizija kienu qed jaghmlu d-dmirijiet taghhom;

U aktar tall sar recidiv ai termini tal-Artikoli 49, 50 u 289 tal-Kapitolu 9 tal-Ligijiet ta' Malta, b'diversi sentenzi moghtija mill-Qrati differenti, liema sentenzi huma definittivi u ma jistghux jigu mibdula;

U aktar talli **Omissis wahdu** nhar id-29 ta' Ottubru, 2010, ghall-habta tal-1030 ta' filghaxija, filwaqt li kien fir-residenza li tinsab fil-fond flat numru 4, St George's House, Triq il-Bacir, l-Imsida, volontarjament hassar, ghamel hsara, jew gharraq hwejjeg haddiehor, mobbli jew immobbli, cioe' ghamara li kienet tinsab fl-istess fond, ghad-dannu ta' Richard Spiteri, u persuni ohra, liema hsara teccedi €116.47 izda ma teccedix €1,164.69 u dan bi ksur tal-Artikolu 325(1)(b) tal-Kapitolu 9 tal-Ligijiet ta' Malta;

U aktar talli **Joanne Ellul wahidha** talli saret recidiva ai termini tal-Artikoli 49, 50, u 289 tal-Ligijiet ta' Malta, b'diversi sentenzi moghtija minn Qrati differenti, liema sentenzi huma definittivi u ma jistghux jigu mibdula;

Barra minn hekk talli kisret diversi ordnijiet ta' Probation moghtija mill-Magistrat Dr Michael Mallia LL.D fil-Qorti tal-Magistrati (Malta) liema sentenza nghatat fid-9 ta' Gunju, 2009; mill-Magistrat Dr Saviour Demicoli LL.D fil-Qorti tal-Magistrati (Malta), liema sentenza nghatat fis-6 ta' Novembru, 2009; mill-Magistrat Dr Joseph Apap Bologna LL.D fil-Qorti tal-Magistrati (Malta) liema sentenza nghatat fit-12 ta' Frar, 2010; mill-Magistrat Dr Joseph Apap Bologna fil-Qorti tal-Magistrati (Malta), liema zewg sentenzi nghataw fit-12 ta' Marzu, 2010; mill-Magistrat Dr Antonio Mizzi LL.D fil-Qorti tal-Magistrati (Malta) liema sentenza nghatat fis-7 ta' Ottubru, 2009;

U aktar talli **Omissis wahdu** talli kiser Ordni ta' Probation moghtija mill-Magistrat Dr Antonio Mizzi LL.D fil-Qorti tal-Magistrati (Malta), liema sentenza nghatat fis-26 ta' Novembru, 2009.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali, tat-28 ta' Mejju, 2015, fejn il-Qorti sabet htija fil-konfront fil-konfront ta' *Omissis*, *Omissis*, *Omissis* U JOANNE ELLUL u dan wara li rat l-Artikoli 18, 86, 87, 251(1), 339(1) (e), 338(dd) - ikoll tal-Kapitolu 9 tal-ligijiet ta' Malta, b'dan pero illi qieset ir-reat kontravvenzjonali mahsub fl-Artikolu 339(1) (e) bhala kompriz u nvolut fir-reat principali mahsub fl-Artikolu 251;

Tilliberathom pero' mill-kontravvenzjoni mahsuba fl-Artikolu 338(bb) ghax ma tirrizultax; daqstant tilliberathom mill-effetti tal-Artikolu 251B(1)(2) stante li hawn si tratta ta' reati dwar l-imgieba ta' persuna, imgieba li fil-gurisprudenza taghna giet interpretata li timplika "*a course of conduct*". Ghalkemm jidher li l-agir tal-imputati lejn Agius u Spiteri kien identiku, pero l-*course of conduct* irid ikun dirett lejn l-istess persuna biex jigi kostitwit dan ir-reat. Dan mhux il-kaz in ezami. Jinhtieg li din l-imgieba maghmula matul iz-zmien tkun kreat u nduciet biza' ta' uzu ta' vjolenza lejn persuna specifika, anke jekk aktar minn wahda. Huma fil-fatt hatja ta' offizi kontinwanti ghaliex ippersistew fl-istess offiza, anke f'qasir zmien, anke jekk diretti lejn persuni diversi.

Sabet ukoll htija fil-konfront ta' *Omissis* ta' recidiva; sabet ukoll htija fil-konfront tal-istess *Omissis* ghax temmen ix-xhieda ta' Agius u Spiteri ghall-akkuzi mahsuba fil-konfront tal-arma, u dana wara li rat l-Artikoli 49 u 50 tal-Kapitolu 9 tal-Ligijiet ta' Malta, kif ukoll l-Artikoli 5(1), 51(2), 55(a) tal-Kapitolu 480 tal-Ligijiet ta' Malta;

Sabet lil *Omissis* hati wkoll ta' serq ta' cellulari, u dan wara li rat l-Artikoli 261, 269, 270, 275, 277 ilkoll tal-Kapitolu 9 Tal Ligijiet ta' Malta.

Sabet ukoll htija fil-konfront ta' *Omissis* fejn si tratta ta' danni kkagunati fl-appartament ta' Spiteri, u dan wara li rat l-Artikolu 325 tal-imsemmi Kapitolu 9 tal-Ligijiet ta' Malta; kif ukoll htija fil-konfront ta' JOANNE ELLUL fil-konfront tal-addebitu tar-recidiva wara li rat l-Artikoli 49 u 50 tal- Kapitolu 9 tal-Ligijiet ta' Malta.

Ma giet esebita lilha ebda sentenza fil-konfront ta' *Omissis* ghalhekk illiberatu mill-effetti ta' l-Artikolu 23 tal-Kapitolu 446 tal-Ligijiet ta' Malta.

Dwar il-piena, rat ukoll l-fedini penali esebiti, rat ukoll is-social inquiry reports redatti kif mitluba mid-Difiza, semghet it-trattazzjonijiet fejn saru, u anke wara li rat l-Artikoli 17 u 31 tal-Kapitolu 9 tal-Ligijiet ta' Malta, ikkundannat lil *Omissis* ghal piena karcerarja effettiva ta' erba' snin (4), lil *Omissis* ghal piena karcerarja effettiva ta' ghoxrin (20) xahar, lil *Omissis* ghal piena karcerarja effettiva ta' sentejn (2) u lil **Joanna Ellul** ghal piena karcerarja effettiva ta' sentejn (2).

Ikkundannathom ghall-hlas tal-ispejjez peritali fl-ammont ta' erba' mija u disgha u sebghin Ewro u tminn centezmi (€479.08) fi kwoti ndaqs ammontanti ghal mija u dsatax-il Ewro u sebgha u sebghin centezmu (€119.77), u dan wara l-Artikolu 533 tal-Kapitolu 9 tal-Ligijiet ta' Malta.

Tippreciza hawn nil-Qorti li ma haditx in konsiderazzjoni l-ispejjez nkorsi mill-esperti ballistici n kwantu l-iskartocc jidher li nstab ghand *Omissis*.

Qieghda tipprojbixxi wkoll illi kull wiehed mill-hatja jkollhom licenzji biex izommu jew igorru kwalunkwe arma, ghal dejjem.

Rat ir-rikors tal-appell tal-appell ta' Joanne Ellul, pprezentat fir-registru ta' din il-Qorti fit-3 ta' Gunju, 2015, fejn talbet lil din l-Onorabli Qorti sabiex tirriforma s-sentenza appellata billi tikkonferma l-hitja mhux hati mill-kontravvenzjoni mahsuba fl-artikolu 338(bb) u tilliberha mill-akkuzi l-ohra.

Rat l-atti u d-dokumenti kollha.

Rat il-fedina penali aggornata tal-appellanti esebita mill- prosekuzzjoni fuq ordni tal-Qorti.

Rat illi l-aggravji tal-appellanti Joanne Ellul huma s-segwenti w cioe!:-

Illi l-aggravju huwa car u manifest u dan jinsab fil-fatt illi l-Ewwel Qorti ma ghamiltx bir-rispett kollu apprezzament tajjeb tal-fatti kif jirrizultaw mill-provi prodotti. L-appellant ma kienitx involuta xejn fil-kwistjoni li nqala bejn il-koakkuzati u Rita Agius. Huwa minnu li l-appellanta akkumpanjat l-ko-akkuzati ghand Raquela Spiteri, iza ma ppartecipatx fiz-zamma ta' Rita Agius. Hi baqghet fil-vettura u harget

mill-vetutra sew wara li l-incident kien avvanzat sew u marret biss ghax semghet ghajjat. B'hekk meta dahlet fil-popjeta' l-incidenti u zamma ta' persuni u l-uzu ta' arma tan-nar (senter) kien diga' sehh. Dan huw fatt inkontestat u di più l-anqas kien hemm allegazzjoni li l-appellanta kienet komplici billi sahhet il-volonta' tal-ko-akkuzati l-ohra jew assistiet b'xi mod.

Ikkonsidrat;

Illi il-lanzja ventilata mill-appellanti hija diretta lejn l-apprezzament maghmul mill-Ewwel Qorti tal-provi li kien hemm fl-atti billi tishaq illi hija ma kenitx involuta fl-event kriminuz li wassal ghall-akkuzi addebitati lilha. Tishaq illi hija baqghet fil-vettura tistenna u harrget biss meta semghet l-ghajjat u storbu gej mill-appartament tal-allegata vittma ghalkemm kienet akkompanjat lit-tlett ko-akkuzati l-ohra ghand din Raquela Spiteri, b'Rita Agius mizmuma fil-vettura. Lanqas tista' tigi ikkunsidrata bhala komplici fil-kummissjoni tar-reat billi hija bl-ebda mod ma offriet l-assistenza taghha lill-awturi ta' dan id-delitt.

Illi kif gie ribadit diversi drabi min dawn il-qrati, qorti ta' revizjoni qajla iccaqlaq l-apprezzament li ikun sar mill-Ewwel Qorti tal-provi mismugha u migbura minnha u dan ghaliex dik il-qorti kellha okkazzjoni ahjar tezamina dawk il-provi b'mod specjali il-komportament tax-xhieda fuq il-pedana, haga li sfortunatament din il-Qorti ma kellhiex il-privilegg li tara. Illi allura l-ezercizzju li trid taghmel din il-Qorti huwa dak illi taghmel apprezzament approfondit ta'l-atti probatorji sabiex tara jekk dik l-Ewwel Qorti kenitx ragjonevoli fil-konkluzzjoni taghha<sup>1</sup>. Huwa biss meta din il-Qorti tasal ghal konkluzjoni li l-Ewwel Qorti, fuq il-provi li kellha quddiemha, ma setatx ragjonevolment u legalment tasal ghal konkluzjoni li wasslet ghalha, allura dik tkun raguni valida u impellenti sabiex din tiddisturba dik id-diskrezzjoni u konkluzjoni.

---

<sup>1</sup> Ara fost ohrain Il-Pulizija vs Raymond Psaila et – 12/05/1994; Il-Pulizija vs Amadeo Brincat – 6/06/1994, Il-Pulizija vs Carmelo Schembri – 28/04/1995; Il-pulizija vs Ezzawi Mehemed 03/11/1995

Issa l-akkuza ewlenija diretta kontra l-appellanti u l-ko-akkuzati maghha hija marbuta mar-reat tas-sekwestru tal-persuna bl-aggravanti ikkontemplat fl-artikolu 87(1)(c) fejn l-allegat vittma ikun gie mhedded bil-mewt. Illi mill-atti probatorji ghandu johrog, kif tajjeb stqarret l-Ewwel Qorti fid-decizjoni impunjata, illi dan l-kaz jista' jinqasam f'zewg episodji separati fejn f'tal-ewwel sehh l-allegat sekwestru ta' certu Rita Agius f'vettura sabiex din giet imgieghla bil-forza takkompanja lill-akkuzati ghand Richard maghruf bhala Raquela Spiteri u imbaghad l-incident li sehh fl-appartament ta' dan Spiteri fejn kif deciz mill-Ewwel Qorti l-appellanti ma kenitx involuta, u fil-fatt lanqas kienet akkuzata bl-istess.

Illi mill-atti probatorji jirrizulta illi dan l-incident sehh wara illi kien insteraq *choker* tad-deheb appartenenti lil certu Carmelo Galea minn Agius u Spiteri waqt li dawn kienu qed joffrulu servizzi sesswali. Jidher illi l-akkuzati f'din il-procedura, allura, irrinfaccjaw lil Agius b'dan il-fatt fejn din infurmathom illi *c-choker* kienet ittiedet minn Spiteri u ma kienx fil-pussess taghha. Dawn ta'l-ahhar allura forzatement gieghlu lil Agius ta'l-ewwel tghaddhielhom in-numru tat-telefon ta' Spiteri u imbaghad gieghluha takkompanjhom fir-residenza ta' Spiteri. Issa Agius tirrakkonta kif hi giet mhedda minn dawn in-nies u cioe' minn Reno Azzopardi u Carmelo Galea li kienu akkompanjati mill-appellanti, Haidon u Cutajar, il-ko-akkuzati l-ohra, li gieghluha tirkeb magghom fil-vettura u takkompanjahom ghal ghand Spiteri. Din tirrakkonta kif fil-vettura kien hemm senter ikkargat lejha fejn tindika illi Azzopardi anke heddidha li jekk ticcaqalaq jisparalha. Tghid li l-vettura ghalkemm misjuqa minn Azzopardi izda kienet tappartjeni lill-appellanti. Wara li wasslu ghand Spiteri, nizzlu kollha mill-vettura ghajr ghal Ellul u cioe' l-appellanti li baqghet ghasa maghha flimkien ma' Cutajar. Jirrizulta izda illi meta spiccat wahedha mal-appellanti Agius tghid li harrbet u marret l-ghassa tal-pulizija. L-appellanti ghalkemm ma tichadx illi hi akkompanjat lill-ko-akkuzati meta marru ikellmu lil Agius u anke li gieghluha takkompanjahom fil-vettura ghal ghand Spiteri, pero tinnega illi din ta'l-ahhar giet mhedda jew mizmuma bil-forza minnhom.



Issa *ex admissis* jirrizulta illi l-appellanti akkompanjat lil-ko-akkuzati l-ohra meta dawn ta'l-ahhar gieghlu lil Agius tidhol fil-vettura taghha sabiex tehodhom ghand Richard Spiteri. Ghalkemm l-akkuzati ighidu illi dan sar b'mod volontarju minn Agius, madanakollu dan huwa kemmxejn inverosimili meta jidher illi l-akkuzati ikkonfrontawha dwar is-serqa tac-choker u bdew jakkuzawha bl-istess. Huwa inverosimili illi dan sar bil-galbu u l-edukazzjoni kif donnhom qed jipprospettaw l-akkuzati. Illi din il-Qorti, bhall-Ewwel Qorti qabilha, ma ghandhiex dubbju allura mill-verzjoni ta' Agius illi din giet imgieghla u mhedda tirritorna dan ic-choker. Fuq kollox din kienet l-intenzjoni tal-ko-awturi ta' dan ir-reat meta avvicinaw lil Agius u cioe' illi akkost ta' kollox igibu dan ic-choker li insteraq lil Galea lura ghand sidu. Issa biex jissussisti r-reat tas-sekwestru tal-persuna huwa bizzejjed illi tirrizulta xi wahda mic-cirkostanzi ravvizati fl-artikolu 86 u cioe' l-arrest, jew iz-zamma jew is-sekwestru tal-persuna kontra l-volonta taghha. Ili fuq ir-reat in dizamina inghad:

*"Ghandu jigi osservat li ghall-fini tar-reat in dizamina huwa bizzejjed, biex jikkonfigura dana d-delitt, li persuna tigi jew arrestata jew mizmuna jew issekwestrata kontra l-volonta` taghha u minghajr ordni skond il-ligi ta' l-awtorita` kompetenti."*<sup>2</sup>

*"Illi l-Professor Sir Anthony Mamo (Notes on Criminal Law [1953 edit.] [Part. II p. 40] ) meta ikun qed jittratta l-element materjali tar-reat in kwistjoni jghid :- "the words "arrest" "detention" and "confinement" are not synonymous : each indicates a special manner in which an attempt can be made on personal liberty : "Il reato preveduto nell'articolo 169 (our Section 86) esiste sia quando alcuno si fermi nel mentre che agisce o camina; sia quando si faccia rimanere suo malgrado in quell luogo ove si trova; si quando finalmente si trasporti da un luogo ad un altro." (ROBERTI - ibid , para 323) ...Thus a person may be arrested without being*

---

<sup>2</sup> Il-Pul vs Christopher Ellul - App.Inf. 07/05/2001

*incarcerated or confined in any place ; or may be detained in his own house without having been previously arrested.”<sup>3</sup>*

Issa huwa indubitat illi l-appellanti kienet kompartecipi mal-ko-akkuzati taghha fil-kumissjoni ta' dan ir-reat. Dan ghaliex jirrizulta inkontestat illi kien hemm il-partecipazzjoni materjali taghha ma'l-ezekutori diretti tal-att konsumatur tar-reat izda u fuq kollox illi hija ipprestat il-ko-operazzjoni diretta u essenzjali ghall-esekuzzjoni tad-delitt mhux biss billi akkompanjat lill-ko-akkuzati l-ohra fis-sekwestru u zamma ta' Agius, izda ir-reat sehh bl-uzu tal-vettura taghha bl-akkwixenza taghha u sahansitra baqghet ghassa ma' Agius meta l-ohrajn hallew il-vettura, ghalkemm jidher illi Agius irnexxielha tahrab. Kwindi ghal dawn il-motivi din il-Qorti ma tarax illi ghandha tiddisturba il-gudizzju ta'l-Ewwel Qorti meta hija sabet ir-reita fl-appellanti mhux biss ghar-reat ikkontemplat fl-artikolu 86 bl-aggravanti ravvizat fl-artikolu 87(1)(c), izda ukoll ghar-reat li jitkellem dwaru l-artikolu 251(1) u l-akkuzi kontravvenzjonali mahsuba fl-artikoli 339(1)(e) u 338(dd) tal-Kap.9.

Ghal dawn il-motivi l-appell qed jigi michud u s-sentenza appellata ikkonfermata.

Edwina Grima

Imhalled

---

<sup>3</sup> Il-Pul vs – Mohamed Elbozidi – 19/02/2004 App.Inf.